



(නවවැනි පාර්ලිමේන්තුව - පස්වැනි සභාවාරය)

අංක 1(13).]

පාර්ලිමේන්තුවේ අංක 1 දරන

න්‍යාය පුස්තකය හා සම්බන්ධ පරිපූරකය

නිකුත් කළේ 2024 ජුනි 27 බ්‍රහස්පතින්දා

2024 ජූලි 09 අභ්‍යන්තරවාදා

යෝජනා පිළිබඳ දැනුම්දීම සහ දිනට නියමිත කටයුතු

*

අග්‍රාමාත්‍යතුමා සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමා,— විදේශ ණය ප්‍රතිව්‍යුහගත කිරීමේ ගිවිසුම් ක්‍රියාත්මක කිරීම සඳහා වූ යෝජනා සම්මතය,— විදේශ විනිමය සංචිත අඛණ්ඩව ක්ෂය වීම හේතුවෙන් ශ්‍රී ලංකාව, 2022 මාර්තු මාසයේදී ණය තිරසර අර්බුදයකට මුහුණපාන ලදීන් ඉන් අනතුරුව, ශ්‍රී ලංකා මුදල් මණ්ඩලයේ උපදෙස් මත ආර්ථිකය තවදුරටත් පිරිහීම වැළැක්වීම පිණිස විදේශ රාජ්‍ය ණය ආපසු ගෙවීම් ශ්‍රී ලංකාව විසින් අත්හිටවන ලද හෙයින් ද;

ජනතාව වෙත මෙම බරපතල ගැටලුව සම්බන්ධයෙන් විනිවිදභාවයකින් යුතු අනාවරණයක් සිදු කිරීමෙන් අනතුරුව, ණය ප්‍රතිව්‍යුහගත කිරීම සහ අර්බුදයට විසදුමක් සෙවීම සඳහා ශ්‍රී ලංකා රජය විසින් ජාත්‍යන්තර මූල්‍ය අරමුදල (IMF) සමඟ සාකච්ඡා ආරම්භ කරන ලදීන්, පාර්ශ්වකරුවන්ගේ උපදේශනයෙන් ජාත්‍යන්තර මූල්‍ය අරමුදල (IMF) සමඟ සිදුකරනු ලබන සාකච්ඡාවන්හිදී ශ්‍රී ලංකා රජය නියෝජනය කිරීමට මූල්‍ය උපදේශකවරු වශයෙන් ලසාඩ් (Lazard) සහ නීති උපදේශකවරු වශයෙන් ක්ලිෆර්ඩ් චාන්ස් එල්එල්පී (Clifford Chance LLP) පත් කරන ලද හෙයින් ද;

අභියෝග සහ හවා විසඳුම් පිළිබඳ විග්‍රහ කරමින්, ජාත්‍යන්තර මූල්‍ය අරමුදල විසින් ශ්‍රී ලංකාවේ මූල්‍ය තත්ත්වය සම්බන්ධයෙන් පුළුල් සමාලෝචනයක් සිදු කළ අතර ණය තිරසරභාවය සම්බන්ධයෙන් තක්සේරුකරණයක් ද නිකුත් කරන ලදීන්, ඉන් අනතුරුව, ජාත්‍යන්තර මූල්‍ය අරමුදලේ මාර්ග සිතියමට අනුව ශ්‍රී ලංකාව විසින් සුක්ෂම ණය ප්‍රතිව්‍යුහගත කිරීමේ ක්‍රියාවලියක් ආරම්භ කරන ලද හෙයින් ද;

ද්විපාර්ශ්වීය ණය හිමියන් වෙත නැවත ණය ආපසු ගෙවීම් සහ ස්වෛරීත්ව බැඳුම්කර හිමියන් සඳහා සිදු කරන ගෙවීම් ද අන්තර්ගත විදේශ ණය ආපසු ගෙවීම අත්හිටවනු ලැබුවද, ශ්‍රී ලංකාව විසින් බහු පාර්ශ්වීය ණය හිමියන් වෙත ගෙවීම් සිදු කිරීම වෙනුවෙන් කැපවී සිටි හෙයින් ද;

2023 ජුනි 28 දිනැති අමාත්‍ය මණ්ඩල තීරණය ප්‍රකාරව, පාර්ලිමේන්තුව, රාජ්‍ය ණය තිරසරභාවය සහතික කරනු පිණිස ශ්‍රී ලංකාවේ දේශීය රාජ්‍ය ණය ප්‍රශස්ත කිරීමට තීරණය කරන ලද හෙයින් ද;

ජාත්‍යන්තර මූල්‍ය අරමුදලේ ණය තිරසරභාවය පිළිබඳ තක්සේරුකරණයට අනුකූලව ශ්‍රී ලංකාව විසින් දේශීය ණය ප්‍රතිව්‍යුහගත කිරීමේ ක්‍රියාවලිය සාර්ථකව ක්‍රියාත්මක කර අවසන් කරන ලදීන්, ඉන් අනතුරුව, විදේශ ණයවල ඉතිරි කොටස් ද්විත්වය ද්විපාර්ශ්වීය ණය හිමිකරුවන් සහ ස්වෛරී බැඳුම්කර හිමියන් වෙත සිදු කළ යුතු ගෙවීම්වලින් සමන්විත වන හෙයින් ද;

(2)

ප්‍රංශය, ජපානය සහ ඉන්දියාවේ නායකත්වයෙන් යුතුව ජාත්‍යන්තර මූල්‍ය අරමුදලේ ණය තිරසරභාවය පිළිබඳ පරාමිතීන්ට අනුව ද්විපාර්ශ්වීය ණය ප්‍රතිව්‍යුහගත කිරීම උදෙසා නිල ණය හිමියන්ගේ කමිටුවක් (OCC) ස්ථාපිත කරන ලදින්, ශ්‍රී ලංකාව ඊට සමගාමීව, නිල ණය හිමියන්ගේ කමිටුව මෙන්ම එම පරාමිතීන් යටතේ චීන අපනයන හා ආනයන බැංකුව (EXIM Bank) සමඟ සාකච්ඡාවන්හි නිරත වූ හෙයින් ද;

අනාගත ධනාත්මක ණය සමාලෝචන සඳහා මහ සලසමින් ගරු මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යවරයා විසින් නිල ණය හිමියන්ගේ කමිටුව සහ චීන අපනයන හා ආනයන බැංකුව සමඟ ණය ප්‍රතිව්‍යුහගත කිරීම සම්බන්ධයෙන් පැවති සාකච්ඡා සාර්ථකව අවසන් කිරීම පිළිබඳ සඳහන් කරමින් 2024 ජූනි 26 වැනි දින අමාත්‍ය මණ්ඩලය වෙත අමාත්‍ය මණ්ඩල සංදේශයක් ඉදිරිපත් කළ හෙයින් ද;

ශ්‍රී ලංකාව, මෙම ක්‍රමෝපායක සහ මිනිත ප්‍රවේශය හේතුවෙන් වැඩි දියුණු කරන ලද ණය ශ්‍රේණිගත කිරීමට එළඹීම අපේක්ෂා කරනු ලබන අතර එමඟින් ජාත්‍යන්තර මූල්‍ය වෙළඳපොළ වෙත ප්‍රවේශ වීමට පහසුකම් සලසනු ලබන හෙයින් ද;

ශ්‍රී ලංකා රජය විසින් සාර්ථකව පවත්වන ලද සාකච්ඡා මාලාවකින් අනතුරුව, කැපී පෙනෙන වර්ධනයක් සනිටුහන් කරමින්, ශ්‍රී ලංකා රජය සහ නිල ණය හිමියන්ගේ කමිටුව ණය ප්‍රතිව්‍යුහගතකරණය සම්බන්ධයෙන් අවසන් ගිවිසුමකට පැරිසියේදී එළඹී අතර ශ්‍රී ලංකා රජය සහ චීන අපනයන හා ආනයන බැංකුව ණය ප්‍රතිව්‍යුහගතකරණය සම්බන්ධයෙන් අවසන් ගිවිසුමකට බීජිංහිදී එළඹෙන ලදින්, නව බැඳියාවක් සමඟින් ණය හිමි රටවල් සමඟ ද්විපාර්ශ්වීය ආර්ථික සබඳතා නැවත ආරම්භ කිරීමට ශ්‍රී ලංකාව වෙත මෙම ගිවිසුම් මහ සලසනු ලබන හෙයින් ද;

ණය ප්‍රතිව්‍යුහගත කිරීමේ ගිවිසුම්, ජාත්‍යන්තර මූල්‍ය අරමුදලේ ණය තිරසරභාවය පිළිබඳ විශ්ලේෂණයට අනුව ණය තිරසරභාවය නැවත අත් කර ගැනීම සඳහා උපකාරී වන ලදින්, තවද වෙනුවෙන් ආර්ථික ප්‍රකෘතියකට පහසුකම් සලසමින්ද, තිරසර වර්ධනයක් ඇති කරලමින්ද ශ්‍රී ලංකාවේ ආර්ථිකය සුවිශේෂී අයුරින් පරිවර්තනය කිරීම සඳහා එකී ගිවිසුම් සුදානම් වන හෙයින්; සහ

2024 ජූනි 26 දිනැති අමාත්‍ය මණ්ඩල තීරණය පරිදි පහත ගිවිසුම් ක්‍රියාත්මක කිරීම සඳහා අවශ්‍ය සියලුම අවසර මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යවරයා වෙත ලබා දීමට මෙම පාර්ලිමේන්තුව යෝජනා සම්මත කරයි:—

- (i) ශ්‍රී ලංකා ප්‍රජාතාන්ත්‍රික සමාජවාදී ජනරජයේ ණය ප්‍රතිව්‍යුහගතකරණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජය සහ නිල ණය හිමියන්ගේ කමිටුව (OCC) අතර 2024 ජූනි 26 වැනි දින එළඹෙන ලද අවසන් ගිවිසුම; සහ
- (ii) ශ්‍රී ලංකා ප්‍රජාතාන්ත්‍රික සමාජවාදී ජනරජය සහ චීන අපනයන හා ආනයන බැංකුව (EXIM Bank) අතර 2024 ජූනි 26 වැනි දින එළඹෙන ලද අවසන් ණය ගිවිසුම් සංශෝධන කිරීමේ ගිවිසුම

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**